

15 -ാം കേരള നിയമസഭ

3 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 1978

11-10-2021 - ൽ മറുപടിയ്ക്ക്

കേരള പോലീസിന്റെ സാങ്കേതികശേഷി ഉയർത്തുന്നതിനുള്ള പ്രവർത്തനങ്ങൾ

പോദ്യം		ഉത്തരം	
ശ്രീ ടി. പി .രാമകൃഷ്ണൻ, ശ്രീ പി. നന്ദകുമാർ, ശ്രീ എം രാജഗോപാലൻ, ശ്രീ കെ. പ്രേംകുമാർ		Shri. Pinarayi Vijayan (മുഖ്യമന്ത്രി)	
(എ)	സംസ്ഥാനത്ത് കേരള പോലീസിന്റെ സാങ്കേതികശേഷി ഉയർത്തി പ്രവർത്തനം കൂടുതൽ ശാസ്ത്രീയവും കാര്യക്ഷമവും ആക്കിത്തീർക്കുന്നതിന് നടത്തുന്ന പ്രവർത്തനത്തെക്കുറിച്ച് അറിയിക്കാമോ;	(എ)	സംസ്ഥാനത്തെ എല്ലാ പോലീസ് സ്റ്റേഷനുകളിലേക്കും എസ്.എച്ച്.ഒ. മാരായി പോലീസ് ഇൻസ്പെക്ടർമാരെ നിയമിച്ചിട്ടുണ്ട്. രണ്ടോ അതിലധികമോ എസ്.ഐ.മാർ ഉള്ള എല്ലാ പോലീസ് സ്റ്റേഷനുകളിലും കുറ്റാന്വേഷണവും ക്രമസമാധാനപാലനവും രണ്ട് വിഭാഗങ്ങളാക്കി വേർതിരിച്ചിട്ടുണ്ട്. ഈ പരിഷ്കാരം വഴി കേസന്വേഷണത്തിലും ക്രമസമാധാന പാലനത്തിലും ശക്തമായി ഇടപെടാനും അതുവഴി പൊതുജനങ്ങൾക്ക് പരാതിക്കിട നൽകാത്തവിധം പോലീസിന് പ്രവർത്തിക്കുവാനും സാധിക്കുന്നുണ്ട്. അധികാരപരിധി നോക്കാതെ ഏതൊരു പോലീസ് സ്റ്റേഷനിലും എഫ്.ഐ.ആർ രജിസ്റ്റർ ചെയ്യണമെന്ന് സംസ്ഥാന പോലീസ് മേധാവി ബന്ധപ്പെട്ട പോലീസ് ഉദ്യോഗസ്ഥർക്ക് നിർദ്ദേശം നൽകിയിട്ടുണ്ട്. കേന്ദ്രാവിഷ്കൃത പദ്ധതിയായ CCTNS-ന് ആവശ്യമായ കമ്പ്യൂട്ടറുകളും ലാപ് ടോപ്പുകളും വാങ്ങി നൽകിയിട്ടുണ്ട്. ശാസ്ത്രീയ കുറ്റാന്വേഷണം കൂടുതൽ ശാക്തീകരിക്കുന്നതിനായി സയന്റിഫിക് ഉപകരണങ്ങളായ DNA Sequencer, Advanced equipment for document examination, Digital Zoom Static Microscope, FTIR Spectrometer, Refractometer, PCR Machine, Ultra low temperature freezer, Refrigerated centrifuge തുടങ്ങിയ ആധുനിക ഉപകരണങ്ങൾ ഫോറൻസിക് സയൻസ് ലാബുകളിലേക്ക് ലഭ്യമാക്കിയിട്ടുണ്ട്. പൊതുജനങ്ങളുടെ പരാതികൾ പരിഹരിക്കുന്നതിനുള്ള ബുദ്ധിമുട്ടുകൾ ഒഴിവാക്കുവാനും, അവരുടെ പരാതികൾക്ക് അതിവേഗം നടപടികൾ സ്വീകരിക്കുന്നതിനും

ക്രമസമാധാനം കൂടുതൽ
 കാര്യക്ഷമമാക്കുന്നതിനുമായി 13 പുതിയ പോലീസ്
 സ്റ്റേഷനുകളും, നാല് വനിതാ പോലീസ്
 സ്റ്റേഷനുകളും ആരംഭിക്കുന്നതിന് അനുമതി
 നൽകിയിട്ടുണ്ട്. സൈബർ ഇടങ്ങളിൽ സ്ത്രീകളും
 പ്രായമായവരും നേരിടുന്ന വെല്ലുവിളികളും
 അവർക്കെതിരെ ഉണ്ടാകുന്ന കുറ്റകൃത്യങ്ങളും
 അതുപോലെ ഓൺലൈൻ തട്ടിപ്പുകൾ അടയ്ക്കലുള്ള
 മറ്റ് കുറ്റകൃത്യങ്ങളും ഫലപ്രദമായി തടയുന്നതിനായി
 സംസ്ഥാനത്ത് 19 സൈബർ ക്രൈം പോലീസ്
 സ്റ്റേഷനുകൾ ആരംഭിച്ചിട്ടുണ്ട്. കേരളാ പോലീസിന്റെ
 മൊബൈൽ ആപ്ലിക്കേഷനുകളായ രക്ഷ,
 സിറ്റിസൺ സേഫ്റ്റി, ഡയൽ-എ-കോപ്പ്, ഇ-ഗ്രന്ഥ,
 സൈബർ ഗൈഡ്, Know Your Jurisdiction,
 THUNA തുടങ്ങിയ മൊബൈൽ ആപ്ലിക്കേഷനുകൾ
 ഏകോപിപ്പിച്ച് 'POL-APP' എന്ന പേരിൽ പൊതു
 ജനങ്ങൾക്കായി നൽകിയിട്ടുണ്ട്. പോലീസ്
 പൊതുജന സൗഹാർദ്ദ പോർട്ടൽ സംവിധാനം വഴി
 പൊതു ജനങ്ങൾക്ക് ഓൺലൈനായി പരാതികൾ
 സമർപ്പിക്കാവുന്നതാണ്. ജീവഹാനി കൂടാതെ
 സ്പോടക വസ്തുക്കൾ കൈകാര്യം ചെയ്യുന്നതിനും
 നിർവ്വീര്യമാക്കുന്നതിനുമുള്ള ഉപകരണങ്ങൾ,
 സൂട്ടുകൾ, നിരീക്ഷണ ഉപകരണങ്ങൾ തുടങ്ങിയവയും
 വാങ്ങി നൽകിയിട്ടുണ്ട്. തീരദേശ സുരക്ഷയ്ക്കും
 LWEL/ മാവോയിസ്റ്റ് ബാധിത പ്രദേശങ്ങളിൽ സുരക്ഷയുടെ
 ഭാഗമായും നൂതന സാങ്കേതിക വിദ്യയിലുള്ള
 സാറ്റലൈറ്റ് ഫോണുകൾ വാങ്ങി നൽകിയിട്ടുണ്ട്.
 സ്ത്രീകൾക്കും കുട്ടികൾക്കും നേരെ വർദ്ധിച്ചു വരുന്ന
 സൈബർ കുറ്റകൃത്യങ്ങൾ തടയുന്നതിനായി കേന്ദ്ര
 സർക്കാർ സഹായത്തോടെ ആവിഷ്കരിച്ച്
 നടപ്പിലാക്കി വരുന്ന പദ്ധതിയാണ് Cyber Crime
 Prevention Against Women and Children
 (CCPWC) പ്രോജക്ട്. ഇതിന്റെ ഭാഗമായി കേരള
 പോലീസ് അക്കാദമിയിൽ ഒരു സൈബർ
 ഫോറൻസിക് ലാബ് ഉൾപ്പെട്ട ട്രെയിനിംഗ് സെന്റർ
 ആരംഭിച്ചിട്ടുണ്ട്. നിലവിലെ അനലോഗ് ടെലി
 ഉപകരണങ്ങൾക്ക് പകരം അത്യാധുനിക
 രീതിയിലുള്ള ഡിജിറ്റൽ റേഡിയോ കമ്മ്യൂണിക്കേഷൻ
 സിസ്റ്റം തൃശ്ശൂർ ജില്ലയിൽ ആരംഭിക്കുന്നതിന്
 അനുമതി നൽകിയിട്ടുണ്ട്. പൊതു ജനങ്ങൾക്ക്
 പോലീസ് വകുപ്പിൽ നിന്നും നൽകി വരുന്ന ഒരു
 സുപ്രധാന സേവനമാണ് പാസ്റ്റ്പോർട്ട്
 വെരിഫിക്കേഷൻ. പൗരൻമാർക്ക് 3-4
 ദിവസങ്ങൾക്കുള്ളിൽ പാസ്പോർട്ടിന് ആവശ്യമായ
 പോലീസ് വെരിഫിക്കേഷൻ നടത്തി റിപ്പോർട്ട്
 നൽകുന്നതിന് e-VIP (Electronic Verification

		Interface for Passport Applications) എന്ന പോർട്ടൽ വഴി സാധ്യമായി വരുന്നു. മോട്ടോർ വാഹന നിയമപ്രകാരമുള്ള പിഴ / ഫീസ് എന്നിവ ഡിജിറ്റലായി ഒടുക്കുന്നതിനുള്ള 'Traffic Offence Compounding E- Chalan System' സംസ്ഥാനത്തെ എല്ലാ ജില്ലകളിലും ആരംഭിച്ചിട്ടുണ്ട്. സംസ്ഥാനത്തെ എല്ലാ ജില്ലകളിലും National Emergency Response System (NERS) സംവിധാനം ആരംഭിച്ചിട്ടുണ്ട്. പ്രസ്തുത സംവിധാനം പിന്നീട് Emergency Response Support System (ERSS) എന്ന് പുനർനാമകരണം ചെയ്തു. 112 എന്ന എമർജൻസി നമ്പരിലേയ്ക്ക് അടിയന്തര സഹായത്തിനായി പൊതുജനങ്ങൾക്ക് പോലീസ് സഹായം ആവശ്യപ്പെടാവുന്നതും ഈ സംവിധാനം വഴി വളരെ വേഗവും കൃത്യവുമായ പോലീസ് സഹായം ഉറപ്പ് വരുത്തുവാനും സാധിക്കുന്നു. സംസ്ഥാന പോലീസ് സേനയുടെ ശാസ്ത്രീയ കുറ്റാന്വേഷണ സംവിധാനങ്ങളുടെ നവീകരണത്തിന്റെ ഭാഗമായി സംസ്ഥാനത്തെ എല്ലാ ജില്ലകളിലും ഓരോ ആധുനിക ചോദ്യം ചെയ്യൽ മുറി സ്ഥാപിച്ചിട്ടുണ്ട്. ശബരിമല തീർത്ഥാടനം കൂടുതൽ സുഗമമാക്കുന്നതിന് "Virtual Q" നടപ്പിലാക്കിയിട്ടുണ്ട്.
(ബി)	സംസ്ഥാനത്ത് ഡ്രോൺ ഫോറൻസിക് ലാബും റിസർച്ച് ലാബും സ്ഥാപിച്ചിട്ടുണ്ടോ; ഇവ കൊണ്ട് സാങ്കേതിക ശേഷിയിൽ പ്രതീക്ഷിക്കുന്ന നേട്ടങ്ങൾ എന്തെല്ലാമാണ്;	(ബി) ഡ്രോണുകളുടെ ഉപയോഗം രാജ്യത്തിലെ മിക്കവാറും എല്ലാ മേഖലയിലും വർദ്ധിച്ചു വരുന്ന സാഹചര്യത്തിൽ കേരളാ പോലീസ് സൈബർഡോമിന്റെ കീഴിൽ ആരംഭിച്ച പുതിയ വിഭാഗം ആണ് കേരളാ പോലീസ് ഡ്രോൺ ഫോറൻസിക് ലാബ് & റിസർച്ച് സെന്റർ. ഡ്രോണുകളുമായി ബന്ധപ്പെട്ട ശാസ്ത്രീയ പരിശോധനകളും, ടെക്നിക്കൽ വിവരങ്ങളുടെ പരിശോധനയും, പോലീസ് സേനയുടെ വിവിധ ആവശ്യങ്ങൾ നിർവ്വഹിക്കാനുതകുന്ന രീതിയിലുള്ള ഡ്രോൺ ഡെവലപ്മെന്റ്, മൊബൈൽ ആന്റി ഡ്രോൺ സിസ്റ്റം എന്നിവയും ഈ റിസർച്ച് സെന്ററിന്റെ ഭാഗമാണ്. ഡ്രോണുകളുടെ ഉപയോഗത്തിനും, ഫോറൻസിക് വിശകലനത്തിനും, അവ ഉപയോഗിച്ചുള്ള ഭീഷണികളെ പ്രതിരോധിക്കുന്നതിനുമായി പൊതു സ്വകാര്യ പങ്കാളിത്തത്തോടു കൂടി ഡ്രോൺ ഫോറൻസിക് ലാബ് & റിസർച്ച് സെന്റർ രൂപീകരിക്കുന്ന ഇന്ത്യയിലെ തന്നെ ആദ്യത്തെ ലോ- എൻഫോഴ്സ്മെന്റ് ഏജൻസിയാണ് കേരളാ പോലീസ് ഡ്രോൺ ഫോറൻസിക് ലാബ് & റിസർച്ച് സെന്റർ.

(സി) പ്രത്യേകം കരുതൽ ആവശ്യപ്പെടുന്ന സ്ത്രീകൾ, കുട്ടികൾ, വയോജനങ്ങൾ എന്നിവരുടെ സുരക്ഷയ്ക്കായി ആധുനിക സാങ്കേതിക വിദ്യയുടെ സഹായത്തോടെ പദ്ധതി തയ്യാറാക്കിയിട്ടുണ്ടോ?

(സി) സോഷ്യൽ മീഡിയയിൽ കൂടിയോ മറ്റ് ഇലക്ട്രോണിക് മാധ്യമങ്ങളിൽ കൂടിയോ ഉള്ള സ്ത്രീകൾക്കെതിരെയുള്ള അതിക്രമങ്ങളെ സംബന്ധിച്ച് ഓൺലൈനായി പരാതിപ്പെടാൻ "aparajitha online" എന്ന സംവിധാനം നിലവിലുണ്ട്. സ്ത്രീകളെ മാനസികമായും കായികമായും സ്വയരക്ഷക്ക് സജ്ജമാക്കാൻ "Women Self Defense Programme" നടത്തി വരുന്നുണ്ട്. സ്ത്രീകൾക്ക് ലിംഗസമത്വം ഉറപ്പാക്കാനും നിയമ പരിരക്ഷ ഉറപ്പാക്കാനും "നിർഭയ" എന്ന പദ്ധതിയും നിലവിലുണ്ട്. രാത്രികാലങ്ങളിൽ പൊതു നിരത്തുകളിൽ ഒറ്റപ്പെട്ടു പോകുന്ന വനിതയാത്രക്കാർക്കും മുതിർന്ന പൗരന്മാർക്കും സുരക്ഷാഹസ്തവുമായി എത്തുന്ന കേരളാ പോലീസിന്റെ പദ്ധതിയാണ് "നിഴൽ". ഏത് അടിയന്തര സാഹചര്യത്തിലും ആവശ്യമായ സഹായം എത്തിക്കുന്നതിന് പോലീസ് ആസ്ഥാനത്ത് 24 മണിക്കൂറും പോലീസ് കമാൻഡ് സെന്ററിൽ പ്രത്യേക സംവിധാനം പ്രവർത്തിച്ചു വരുന്നു. കുട്ടികളുടെ സംരക്ഷണത്തിനും, സുരക്ഷയ്ക്കുമായി CHIRI പ്രോജക്ടുമായി ബന്ധപ്പെട്ട് ടോൾ ഫ്രീ നമ്പർ 9497900200 പ്രവർത്തിച്ചു വരുന്നു. പരാതികൾ കിയോസ്ക് മിത്രം, National Cyber Crime Reporting Portal (NCRP) എന്നീ സംവിധാനങ്ങൾ വഴി സമർപ്പിക്കാവുന്നതാണ്. കൂടാതെ Red Button സംവിധാനവും പ്രവർത്തിച്ചു വരുന്നു. പ്രത്യേകം കരുതൽ ആവശ്യമുള്ള സ്ത്രീകൾ, കുട്ടികൾ, വയോജനങ്ങൾ എന്നിവരുടെ സുരക്ഷയ്ക്കായി പോലീസിന്റെ ഒഫീഷ്യൽ ആപ്ലിക്കേഷനായ POL-APP ൽ സേവനങ്ങൾ നൽകിയിട്ടുണ്ട്. ഉപേക്ഷിക്കപ്പെട്ട കുട്ടികൾ, സ്ത്രീകൾ, വയോജനങ്ങൾ എന്നിവരെ പറ്റി റിപ്പോർട്ട് ചെയ്യുന്നതിനും സുരക്ഷ ആവശ്യമുള്ള വയോജനങ്ങൾ, ഒറ്റയ്ക്ക് താമസിക്കുന്ന സ്ത്രീകൾ എന്നിവരുടെ വിവരങ്ങൾ മുൻകൂറായി പോലീസ് സ്റ്റേഷനിൽ അറിയിക്കുന്നതിനുമുള്ള സൗകര്യവും ഏർപ്പെടുത്തിയിട്ടുണ്ട്. കൂടാതെ സ്റ്റേഷൻ എസ്.എച്ച്.ഓ-യെ സന്ദർശിക്കുന്നതിന് സ്ത്രീകൾക്കും, കുട്ടികൾക്കും ഓൺലൈനായി അപ്പോയിൻമെന്റ് എടുക്കുന്നതിനുള്ള സൗകര്യവും ഏർപ്പെടുത്തിയിട്ടുണ്ട്. പോലീസ് സ്റ്റേഷനിൽ നേരിട്ട് എത്താതെ തന്നെ ഇ-മെയിൽ മുഖേന പരാതി സമർപ്പിക്കുന്നതിന് "തുണ" എന്ന സംവിധാനവും, സ്ത്രീകളുടേയും കുട്ടികളുടേയും വയോജനങ്ങളുടേയും സുരക്ഷ കണക്കിലെടുത്ത് ജനമൈത്രി പോലീസ് ബീറ്റും ഏർപ്പെടുത്തിയിട്ടുള്ളതുമാണ്. മുഴുവൻ പോലീസ് സ്റ്റേഷനുകളെയും Child Friendly ആക്കുന്നതിനുള്ള

		നടപടികൾ സ്വീകരിച്ചു വരുന്നുണ്ട്. സംസ്ഥാനത്തെ സ്ത്രീകൾക്കും, കുട്ടികൾക്കും, പൊതുജനങ്ങൾക്കും സുരക്ഷ ഉറപ്പാക്കുന്നതിനായി പിക് പട്രോൾ പദ്ധതി നടപ്പിലാക്കിയിട്ടുണ്ട്.
--	--	--

സെക്ഷൻ ഓഫീസർ